



РЕПУБЛИКА СЕВЕРНА МАКЕДОНИЈА  
АГЕНЦИЈА ЗА ПРОМОЦИЈА И ПОДДРШКА  
НА ТУРИЗМОТ

Врз основа на член 2, глава а), точка 4 од Програмата на Агенцијата за промоција и поддршка на туризам за 2019 година ("Службен весник на Република Северна Македонија бр. 16/2019) и членот 3 од Правилник за откуп на фотографии со мотиви и туристички локации за Република Северна Македонија бр.02-616/8 од 21.08.2019 година, Комисијата за откуп на фотографии со мотиви на туристички локации формирана со решение бр. 03-656/1 од 02.09.2019 година

Објавува

**ЈАВЕН ПОВИК**

**За откуп на фотографии со мотиви на туристички локации за  
Република Северна Македонија од страна на Агенцијата за промоција и  
поддршка на туризам со цел зголемување и поттикнување на туристичката  
понуда на Република Северна Македонија, во согласност со Програмата на  
Агенцијата за промоција и поддршка на туризам за 2019 година („Службен весник  
на Република Македонија бр. 16/2019)."**

I

Предмет на Јавниот повик е откуп на фотографии со мотиви на туристички локации за Република Северна Македонија од страна на Агенцијата за промоција и поддршка на туризам, согласно Програмата на Агенцијата за промоција и поддршка на туризам за 2019 година (Службен весник на Република Македонија бр. 16/19)

II

Агенцијата за промоција и поддршка на туризам согласно програмата за 2019 година има определено средства во износ од 600.000,00 денари, кои ќе се исплаќаат од ставка 425 од буџетска сметка.

Откупот ќе се реализира преку:

- Откупување на фотографии со мотиви на туристички локации на Република Северна Македонија кои до сега не се воопшто користени за други пропагандни цели.
- Максимален број на откупени фотографии од еден понудувач е 10, во износ од 3.000,00 денари од фотографија

III

На јавниот повик право на пријавување имаат сите заинтересирани субјекти, правни и физички лица, кои се занимаваат со изработка и продукција на фото и видео материјал.

#### IV

Доколку се работи за физичко лице, истот мора да достави изјава за авторско право над фотографиите, во согласност со Законот за авторско право и сродните права (Службен весник на Република Македонија бр.23/2005, бр.115/2010 , бр.140/2010; бр. 51/2011; бр. 147/2013; бр.154/2015 и бр. 27/2016) и потпишана изјава дека фотографиите не се претходно објавувани или користени за други цели.

Доколку се работи за правно лице/компанија треба да достави писмена изјава од авторот на фотографијата , како и изјава за ставање на авторски права за избраните фотографии на компанијата која располага со иситите, како и изјава дека фотографиите не се претходно објавувани или користени за други цели.

Во прилог на барањето за доделување на финансиската средства ( Прилог 1 од Правилникот) и потребната документација, правните лица треба да ја достави следнава документација:

1. Решение за регистрација ДРД образец (оригинал или копија со печат и потпис на поднесувачот);
2. Потврда за платени даноци, придонеси и други јавни давачки од надлежен орган;

#### V

Средствата за откуп на фотографии со мотиви на туристички локации ќе се извршат врз основа на евалуација за исполнување на следнава спецификација и следниве критериуми:

<b>Критериуми</b>
Фотографиите треба да бидат доставени во дигитален JPEG формат и печатен формат, со резолуција помеѓу 1-5mb
Фотографиите не треба да бидат постари од 1 година
Фотографиите не треба да се претходно објавувани во весници, каталогзи списанија или да учествувале на други конкурси

<b>Спецификација</b>
Сите национални паркови и заштитени подрачја
Планински пејсажи во четири годишни времиња
Активен туризам – качување по карпи, параглајдерство, велосипедизам, кајакарство, кампинг, набљудување на птици, скијање и други екстремни спортови и надворешни активности
Градови во Република Северна Македонија - Скопје, Охрид, Струга, Вевчани, Дебар, Крушево, Битола, Прилеп, Велес, Куманово, Кратово, Берово, Струмица, Штип, Дојран, Ресен, Преспа, Тетово
Културно историски споменици– традиции, фолклор и манифестации

Предност ќе имаат фотографиите кои ќе содржат познати туристички локалитети, знаменитости и локални занаети.

Комисијата е должна во рок од 10 дена по крајниот рок за доставување на барањата да состави ранг листа, согласно горенаведената спецификација и критериумите

Откупот на фотографии со мотиви на туристички локации ќе врши сè додека не се потрошат средствата од член 2.

## VI

Барателите според правилникот треба да ги достават следните документи:

1.Барање на конкурс во 2 примероци кој содржи име и презиме (ако се работи за физичко лице), или назив на компанијата (ако се работи за правно лице ) со назив: ЗА ЈАВЕН ПОВИК ЗА ОТКУП НА ФОТОГРАФИИ

3.Електронско Портфолио (ЦД) кое ќе содржи најмалку 5 фотографии, а најмногу 30 од туристичките локации во Република Северна Македонија.

Документите се доставуваат по пошта или директно во Архивата на Агенцијата за промоција и поддршка на туризам во затворен плик каде горната лева страна ќе биде означена со НЕ ОТВАРАЈ, додека барањето за пријавување да биде прикачено на самиот плик на кој ќе може да се направи прием во Архивата на Агенцијата за промоција и поддршка на туризам, но не покасно од предвидениот рок.

Агенцијата за промоција и поддршка на туризмот го задржува правото за следење на реализација на повикот, контрола на наменското трошење на средствата, како и нивен повраток доколку се утврдат било какви неправилности, согласно Правилникот бр. 02-616/8 од 21.08.2019

## VII

По донесеното решение за изборна квалификуваните барања, добитникот треба да ги достави во рок од 10 дена:

- 50% од понудените фотографиите да бидат вертикални и 50% хоризонтални во дигитален TIFF формат во **висока резолуција 300 DPI** со големина од:  
**за хоризонтална минимум** - ширина 5000 пиксели, висина 3000 пиксели;  
**за вертикална минимум**- ширина 3000 пиксели, висина 5000 пиксели.
- Фотографиите треба да бидат со наведена локација и троцифрен реден број (на пример jpg 005).
- Избраните фотографии дополнително да бидат доставени во оригинален формат, односно фотографија 30/40 цм, во дигитален TIFF формат, со висока резолуција соодветна за печатење на постери од 20 до 100mb.

Понудувачот е должен фотографијата или фотографиите да ги достави целосно артистички и графички обработени.

## VIII

Фотографиите кои ќе содржат модели (личности) треба да бидат доставени со договор за согласност од личноста која е фотографирана (Model Release договор), доколку се работи за фотографии со малолетни лица задолжително и доказ за согласност од родител или старател. По откупување на ваквиот вид фотографии Агенцијата нема обврска за плаќање на било каков надоместок на личноста која е фотографирана.

Агенцијата за промоција и поддршка на туризмот, како и Комисијата не подлежат на одговорност во случај на злоупотреба на авторските права од страна на самите учесници или трети лица за фотографиите пријавени на конкурсот.

Вработените во агенцијата како и членовите на комисијата немаат право на учество во јавниот повик.

X

Рокот за поднесување на апликацијата е 01.12.2019 година, а барањето за пријавување на јавниот повик, поднесителите можат да го најдат на официјалната веб страна на Агенцијата [www.tourismmacedonia.gov.mk](http://www.tourismmacedonia.gov.mk).

Непотполните и задоцнетите барања, нема да бидат разгледувани од страна на Комисијата на Агенцијата за промоција и поддршка на туризам.

Кандидатите кои нема да бидат избрани на јавниот повик ќе бидат известени во рок од 15 дена.